

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

శ్రీమద్రామాయణం :: అయోధ్యాకాండ :: ధర్మపథం

శ్రీ కోట నామ సంవత్సరం, దక్షిణాయణం,
వర్ష ఋతువు , శ్రవణమాసం

- 464

బహుళ త్రయోదశి - 31.08.2024
పుష్యమి - శనివారము

శ్రీ గురు ధ్యానమ్

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివాస ధ్యానమ్

శ్రీవేంకటాద్రినిలయః కమలాకాముకః పుమాన్ ।
అభంగురవిభూతిర్నస్తరంగయతు మంగళమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం,ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం,దంపతీనాం, అనుకూలదాంపత్యసిద్ధ్యర్థం,సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసంరక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి శ్లోకవ్యాఖ్యాన పురస్కరం **సప్తషష్ఠితమస్తోత్ర** శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ వాల్మీకి ప్రార్థన - కూజంతం రామరామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥

శ్రీ ఆంజనేయ ప్రార్థన - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।
వాతాత్మజం వానరయూధముఖ్యం శ్రీరామదూతం శిరసానమామి ॥

శ్రీ రామాయణ ప్రార్థన - వాల్మీకిగిరి సంభూతా రామసాగర గామినీ ।
పునాతి భువనం పుణ్యా రామాయణ మహానదీ ॥

శ్రీ రామ ప్రార్థన - అయోధ్యాభ్యేతు గుర్వర్థే త్యక్తారాజ్యం గిరౌవసన్ ।
పాదుకే భరతాయాదాత్ సరామః శరణం మమ ॥

శ్రీరామచంద్రపరబ్రహ్మణే నమః

అథ శ్రీమద్రామాయణే ఆదికాండే అయోధ్యాకాండే సప్తషష్ఠితమస్కంధః

నారాజకే జనపదే కారయన్తి సభాం నరాః ।
ఉద్యానాని చ రమ్యాణి హృష్టాః పుణ్యగృహాణి చ ॥ 67.12 ॥

నారాజకే జనపదే యజ్ఞశీలా ద్విజాతయః ।
సత్రాణ్యన్వాసతే దాన్తాః బ్రాహ్మణాః సంశితవ్రతాః ॥ 67.13 ॥

నారాజకే జనపదే మహాయజ్ఞేషు యజ్వునః ।
బ్రాహ్మణా వసుసంపన్నాః విసృజన్త్యాప్తదక్షిణాః ॥ 67.14 ॥

నారాజకే జనపదే ప్రభూతనటనర్తకాః ।
ఉత్సవాశ్చ సమాజాశ్చ వర్ధన్తే రాష్ట్రవర్ధనాః ॥ 67.15 ॥

నారాజకే జనపదే సిద్ధార్థా వ్యవహారిణః ।
కథాభిరనురజ్యన్తే కథాశీలాః కథాప్రియైః ॥ 67.16 ॥

నారాజకే జనపదే ఉద్యానాని సమాగతాః ।
సాయాహ్నౌ క్రీడితుం యాన్తి కుమార్యో హేమభూషితాః ॥ 67.17 ॥

నారాజకే జనపదే వాహనైశ్శ్రీఘ్రుగామిభిః ।
నరా నిర్యాన్త్యరణ్యాని నారీభిస్సహ కామినః ॥ 67.18 ॥

నారాజకే జనపదే ధనవన్తస్సరక్షితాః ।
శేరతే వివృత ద్వారాః కృషిగోరక్షజీవినః ॥ 67.19 ॥

నారాజకే జనపదే బద్ధఘన్టావిషాణినః ।
అటన్తి రాజమార్గేషు కుంజరా షష్టిహోయనాః ॥ 67.20 ॥

నారాజకే జనపదే శరాన్ సతతమస్యతామ్ ।
శ్రూయతే తలనిర్ఘోష ఇష్వస్రాణాముపాసనే ॥ 67.21 ॥

నారాజకే జనపదే శరాన్ సతతమస్యతామ్ ।
శ్రూయతే తలనిర్ఘోష ఇష్వస్రాణాముపాసనే ॥ 67.21 ॥

నారాజకే జనపదే వణిజో దూరగామినః ।
గచ్ఛన్తి క్షేమమధ్వానం బహుపణ్యసమాచితాః ॥ 67.22 ॥

నారాజకే జనపదే చరత్యేకచరో వశీ ।
భావయన్నాత్మనాఽఽ త్మానం యత్ర సాయంగృహా మునిః ॥ 67.23 ॥

నారాజకే జనపదే యోగక్షేమం ప్రవర్తతే ।
నచాప్యరాజకే సేనా శత్రూన్ విషహతే యుధి ॥ 67.24 ॥

నారాజకే జనపదే హృష్టైః పరమనాజిభిః ।
నరాస్సంయాన్తి సహసా రథైశ్చ పరిమణ్డితాః ॥ 67.25 ॥

నారాజకే జనపదే నరాశ్చాస్త్రవిశారదాః ।
సంవదంతోఽఽ వతిష్ఠన్తే వనేషూపవనేషు చ ॥ 67.26 ॥

నారాజకే జనపదే మాల్యమోదకదక్షిణాః ।
దేవతాభ్యర్చనార్థాయ కల్ప్యన్తే నియతైర్జనైః ॥ 67.27 ॥

నారాజకే జనపదే చందనాగరురూషితాః ।
రాజపుత్రా విరాజన్తే వసన్త ఇవ శాఖినః ॥ 67.28 ॥

యథా హ్యానుదకా నద్యః, యథా వాఽఽప్యత్పణం వనమ్ ।
అగోపాలా యథా గావః, తథా రాష్ట్రమరాజకమ్ ॥ 67.29 ॥

ధ్వజో రథస్య ప్రజ్ఞానం ధూమో జ్ఞానం విభావసోః ।
తేషాం యో నో ధ్వజో రాజా స దేవత్వమితో గతః ॥ 66.30 ॥

నారాజకే జనపదే స్వకం భవతి కస్యచిత్ ।
మత్స్యా ఇవ నరా నిత్యం భక్షయన్తి పరస్పరమ్ ॥ 67.31 ॥

ఇత్యార్షే శ్రీమద్రామాయణే ఆదికావ్యే అయోధ్యాకాణ్డే సప్తషష్ఠితమస్సర్గః

॥ భీలశ్రుతిః ॥

ఆయుష్యమారోగ్యకరం యశస్యం సాభ్రాతృకం బుద్ధికరం సుఖం చ ।
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

॥ శ్రీరఘుచంధ్ర పరబ్రహ్మణే నమః ॥

అథ భస్మస్థలి శ్లోకమ్

అచ్యుతానంత గోవింద, విష్ణో నారాయణామృత ।
రోగానే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రీయం ।
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠంతి యే ।
అనారోగ్యం న తేషాం స్యాత్, సుఖం జీవంతి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ సప్త్రహస్థాస్థినో

ఆరోగ్యం పద్మబంధుర్వితరతు, నితరాం సంపదం శీతరశ్మిః,
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,
దీర్ఘాయుస్సైంహికేయః, విపులతరయశః కేతుః, ఆచంద్రతారమ్ ॥
అరిష్టాని ప్రణశ్యంతు దురితాని భయాని చ ।
శాంతిరస్తు శుభం మేస్తు గ్రహాః కుర్వంతు మంగళమ్ ॥



అథ క్షమాస్థాస్థినో : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమో-స్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పఠస్మై,
నారాయణాయేతి సమర్పయామి ॥

అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

